

TNPSC துளிகள்

- ❖ நாகப்பட்டினம் மாவட்ட நிர்வாகம் ஆனது, நாகப்பட்டினம் மற்றும் இலங்கையில் உள்ள காங்கேசன்துறை ஆகியவற்றுக்கு இடையே 150-200 டன்கள் சுமந்து செல்லும் திறன் கொண்ட சிறிய சரக்குப் போக்குவரத்து கப்பல் சேவையைத் தொடங்க உள்ளது.
- ❖ மறைந்த தி.மு.க தலைவரும், முன்னாள் முதல்வர் மு. கருணாநிதி அவர்களின் 15 புதினங்கள், 20 நாடகங்கள், 15 சிறுகதைகள், 20க்கும் மேற்பட்ட கவிதைகள் மற்றும் பிற இலக்கியப் படைப்புகள் ஆனது காப்புரிமைத் தொகை ஏதுமின்றி நாட்டுடைமை ஆக்கப் பட்டுள்ளது.
- ❖ வடகிழக்கு சபையின் (NEC) 72வது முழு அளவிலான கூட்டம் ஆனது திரிபுராவின் அகர்தலா நகரில், 2008 ஆம் ஆண்டிற்குப் பிறகு இரண்டாவது முறையாக நடத்தப் பட்டது.
- ❖ உச்ச நீதிமன்ற முன்னாள் நீதிபதி மதன் B.லோகூர் ஐக்கிய நாடுகள் சபையின் உள் நீதிமன்றச் சபையின் தலைவராக 2028 ஆம் ஆண்டு நவம்பர் 12 ஆம் தேதி வரைக்கும் நியமிக்கப் பட்டுள்ளார்.

தமிழ்நாடு செய்திகள்

தமிழகத்தின் பட்டியலிடப்பட்ட சாதியினர்/பழங்குடியினர் நலத் திட்டம்

- ↑ இந்த அரசு அமைந்தவுடன் தன்னாட்சி அதிகாரத்துடன் செயல்படும் தமிழ்நாடு மாநில ஆதிதிராவிடர் மற்றும் பழங்குடியினர் நல ஆணையம் அமைக்கப்பட்டது. **இவ்வாணையத்தின் மூலம் தற்போது வரை 3695 மனுக்கள் பெறப்பட்டு 2945 மனுக்களின் மீது நடவடிக்கை எடுக்கப்பட்டுள்ளது.**
- ↑ ரூ.46.65 கோடி மதிப்பீட்டில், 2,000 ஆதிதிராவிடர் மற்றும் பழங்குடியின விவசாயிகளுக்கு துரித மின் இணைப்புத் திட்டத்தின் (Tatkal Scheme) கீழ் மின் இணைப்புப் பெற 90 சதவிகிதம் மானியம் வழங்கப்பட்டுள்ளது.
- ↑ ரூ.10 கோடி மதிப்பீட்டில், 200 நிலமற்ற ஆதிதிராவிட மற்றும் பழங்குடியின விவசாயத் தொழிலாளர்கள் நிலம் வாங்க மானியம் வழங்கப்பட்டுள்ளது.
- ↑ ரூ.100 கோடி மதிப்பீட்டில் மதுரை, கோயம்புத்தூர், திருச்சிராப்பள்ளி, நீலகிரியில் மாணவர்கள் பயன்பெறும் வகையில் நவீன வசதிகளுடன் நான்கு புதிய விடுதிக் கட்டடங்கள் ஆகியவை அமைக்கப்பட்டுள்ளன. இதுபோல எண்ணற்றத் திட்டங்களை அரசு செயல்படுத்திவருகிறது.

- ❖ தமிழக அரசு ஆனது, ஆதி திராவிடர் மற்றும் பழங்குடியினர் நலத்துறை மூலம் செயல்படுத்தப்படும் பல்வேறு நலத்திட்டங்களைப் பட்டியலிட்டுள்ளது.
- ❖ அண்ணல் அம்பேத்கர் வணிக வாகையர் திட்டம் ஆனது, பட்டியலிடப்பட்ட சாதியினர் / பழங்குடியினர் பிரிவைச் சேர்ந்த தொழில்முனைவோரின் பெரும் பொருளாதார மேம்பாட்டினை உறுதி செய்கிறது.
- ❖ இந்த முன்னெடுப்பின் கீழ் மொத்தம் 1,303 பயனாளிகள் சுமார் 159.76 கோடி ரூபாய் மதிப்பிலான மானியங்களைப் பெற்றுள்ளனர்.
- ❖ அயோத்தி தாசப் பண்டிதர் குடியிருப்பு மேம்பாட்டுத் திட்டம் ஆனது, சாலைகள்



மற்றும் தெரு விளக்குகள் போன்ற வசதிகளை மேம்படுத்துவதற்கும், நகர்ப்புற மற்றும் கிராமப்புறங்களில் உள்ள ஆதி திராவிடர் குடியிருப்புகளுக்கு குடிநீர் வசதி வழங்கச் செய்வதற்காகவும் செயல்படுத்தப்பட்டது.

- ❖ 2024-25 ஆம் ஆண்டில் இத்திட்டத்தின் கீழ் மொத்தம் 1,966 திட்டங்கள் மேற்கொள்ளப் பட்டன.
- ❖ தொல்குடி திட்டத்தின் கீழ், சுமார் 1,000 கோடி ரூபாய் செலவில் பழங்குடியினர் குடியிருப்புகளில் உள்ள உட்கட்டமைப்பு வசதிகள் மேம்படுத்தப்படுகிறது.
- ❖ பழங்குடியின மக்களுக்காக மொத்தம் 3,594 வீடுகள் கட்டப்படும்.
- ❖ 117.27 கோடி ரூபாய் செலவில் 120 இடங்களில் ஆதி திராவிடர் மற்றும் பழங்குடியின மாணவர்களுக்கான அறிவு மையங்களை இத்துறை அமைத்துள்ளது.
- ❖ 300 கோடி ரூபாய் செலவில் 60 விடுதிகளும், ஆதி திராவிடர் நலப் பள்ளிகளில் கூடுதல் வகுப்பறைகளும் கட்டப்பட்டது.
- ❖ வெளிநாடுகளில் உயர்கல்வி பயிலும் மாணவர்களுக்கு ஊக்கத் தொகையையும் இதில் வழங்கப் படுகிறது.

தேசியச் செய்திகள்

இந்தியக் காடுகளின் நிலை குறித்த அறிக்கை 2023


- ❖ இந்திய வனக் கணக்கெடுப்பு அமைப்பினால் மேற்கொள்ளப்படும், இரண்டாண்டிற்கு ஒரு முறை மேற்கொள்ளப்படும் மதிப்பீடு ஆன 18வது இந்தியக் காடுகளின் நிலை குறித்த ஒரு அறிக்கையானது (ISFR) ஓராண்டிற்கும் மேலான தாமதத்திற்குப் பிறகு வெளியிடப்பட்டுள்ளது.
- ❖ சமீபத்திய அறிக்கையின்படி, 24.62 சதவீதத்தில் இருந்த இந்தியாவின் மொத்தக் காடு மற்றும் மரங்களின் பரப்பளவு ஆனது 2023 ஆம் ஆண்டில் 25.17 சதவீதமாக அதிகரித்து உள்ளது.
- ❖ முதன்முறையாக வேளாண் காடு வளர்ப்பின் கீழ் வளர்க்கப்படும் மரங்களும் இதில் கணக்கில் எடுக்கப்பட்டுள்ளன.
- ❖ 2023 ஆம் ஆண்டு ISFR அறிக்கையில் பதிவான காடுகளின் பரப்பளவு மற்றும் மரங்களின் பரப்பளவு 25.17 சதவீதமாக இருந்தது.
- ❖ மொத்தக் காடுகளின் பரப்பளவு 7,15,342.61 சதுர கிலோமீட்டர் ஆகும் என்ற நிலையில் இது நாட்டின் புவியியல் பரப்பளவில் 21.76 சதவீதமாகும்.
- ❖ இந்த இரண்டையும் கணக்கில் கொண்டு கூறுகையில், மொத்தக் காடுகள் மற்றும் மரங்களின் பரப்பளவு 8,27,356.95 சதுர கிலோ மீட்டர் ஆகும்.
- ❖ நாட்டின் புவியியல் பரப்பில் 3.41 சதவீதம் மரங்கள் உள்ளன.
- ❖ காடு மற்றும் மரங்களின் பரப்பில் அதிகபட்ச அதிகரிப்புப் பதிவாகியுள்ள முதல் நான்கு மாநிலங்கள் சத்தீஸ்கர் (684 ச. கிமீ), உத்தரப் பிரதேசம் (559 ச. கிமீ), ஒடிசா (559 ச. கிமீ) மற்றும் இராஜஸ்தான் (394 ச. கிமீ) ஆகியவையாகும்.
- ❖ காடுகளின் பரப்பில் அதிகபட்ச அதிகரிப்பு பதிவாகியுள்ள முதல் மூன்று மாநிலங்கள் மிசோரம் (242 ச. கிமீ), குஜராத் (180 ச. கிமீ) மற்றும் ஒடிசா (152 ச. கிமீ) ஆகியவையாகும்.
- ❖ பரப்பளவு வாரியாக மிகப்பெரிய காடு மற்றும் மரங்களின் பரவல் கொண்ட முதல் மூன்று மாநிலங்கள் மத்தியப் பிரதேசம் (85,724 ச. கிமீ), அருணாச்சலப் பிரதேசம் (67,083 ச. கிமீ) மற்றும் மகாராஷ்டிரா (65,383 ச. கிமீ) ஆகியவையாகும்.
- ❖ மொத்தப் புவியியல் பரப்பளவில் காடுகளின் பரவல் சதவீதத்தின் அடிப்படையில்,

லட்சத்தீவு (91.33 சதவீதம்) அதிகப் பரவலைக் கொண்டுள்ள நிலையில் அதைத் தொடர்ந்து மிசோரம் (85.34 சதவீதம்) மற்றும் அந்தமான் & நிக்கோபார் தீவு (81.62 சதவீதம்) ஆகியவை இடம் பெற்றுள்ளன.

- ❖ இந்தியாவின் மொத்த சதுப்புநிலப் பரப்பு 4,992 சதுர கிலோ மீட்டர் ஆகும்.



குளிர்காலக் கூட்டத்தொடர் 2024



- ❖ பாராளுமன்றத்தின் இரு அவைகளின் குளிர்காலக் கூட்டத் தொடரும் தேதி எதுவும் அறிவிக்கப் படாமல் ஒத்தி வைத்ததுடன் முடிவடைந்துள்ளது.
- ❖ இந்தக் கூட்டத் தொடரில் அரசியலமைப்புச் சட்டத்தின் 75வது ஆண்டு நிறைவு விழா அனுசரிப்பு, மாநிலங்களவைத் தலைவருக்கு எதிராக எதிர்க்கட்சிகள் கொண்டு வந்த நம்பிக்கையில்லா தீர்மானம் மீதான விவாதம் ஆகியவை இடம் பெற்றன.
- ❖ "ஒரு தேசம் ஒரு தேர்தல்" திட்டத்தினை நடைமுறைக்கு கொண்டு வருவதற்காக மேற்கொள்ளப் படும் அரசியலமைப்பு (129) திருத்த மசோதா, 2024 மற்றும் ஒன்றியப் பிரதேசங்கள் சட்டங்கள் (திருத்தம்) மசோதா, 2024 போன்ற விவாதத்திற்குரிய மசோதாக்களை அரசாங்கம் அறிமுகப்படுத்தியது.
- ❖ மக்களவையில் வெறும் நான்கு மசோதாக்களும், மாநிலங்களவையில் வெறும் மூன்று மசோதாக்களும் மட்டுமே நிறைவேற்றப்பட்டன.

- ❖ இதில் மக்களவையின் செயல்பாட்டுத் திறன் 54.5% ஆகவும், மாநிலங்களவையின் செயல்பாட்டுத் திறன் 40% ஆகவும் இருந்தது.
- ❖ பட்டியலிடப்பட்ட 16 மசோதாக்களில், பாரதிய வாயுயான் விதேயக், 2024 என்ற ஒரே ஒரு மசோதா மட்டுமே இரு அவைகளிலும் நிறைவேற்றப்பட்டது.
- ❖ மக்களவையின் முதல் ஆறு மாதங்களில் ஒரே ஒரு மசோதா மட்டுமே நிறைவேற்றப்பட்டது.
- ❖ கடந்த ஆறு மக்களவைகளுடன் ஒப்பிடுகையில் இது மிகக் குறைந்த செயல்திறன் கொண்டதாகும்.
- ❖ மாநிலங்களவையில், மொத்தம் 19 நாட்களில் 15 நாட்கள் அளவிலான கேள்வி நேரம் செயல்படுத்தப்படவில்லை.
- ❖ மக்களவையில், 20 நாட்களுள் 12 நாட்களில் 10 நிமிடங்களுக்கு மேல் கேள்வி நேரம் செயல்படுத்தப்படவில்லை.
- ❖ மக்களவையில் தனிநபர் மசோதா குறித்த விவாதங்கள் எதுவும் மேற்கொள்ளப்படவில்லை மற்றும் மாநிலங்களவையில் ஒரு தீர்மானம் மட்டுமே விவாதிக்கப்பட்டது.

குடியரசு தின அணிவகுப்பு 2025



- ❖ அடுத்த ஆண்டு ஜனவரி 26 ஆம் தேதியன்று நடைபெற உள்ள குடியரசு தின அணிவகுப்பிற்காக 15 மாநிலங்கள் மற்றும் ஒன்றியப் பிரதேசங்களின் அணிவகுப்பு காட்சி வாகனங்கள் தேர்ந்தெடுக்கப்பட்டுள்ளன.
- ❖ டெல்லி மாநில அரசின் அணிவகுப்பு காட்சி வாகனத்திற்கான முன்மொழிவு ஆனது, நான்காவது ஆண்டாக நிபுணர் குழுவால் நிராகரிக்கப்பட்டுள்ளது.
- ❖ மிசோரம் மற்றும் சிக்கிம் ஆகிய மாநிலங்கள் அதற்கான முன்மொழிவுகளைச் சமர்ப்பிக்கவில்லை அதே நேரத்தில் அந்தமான் மற்றும் நிக்கோபார் தீவுகள் மற்றும் லட்சத்தீவுகள் அணிவகுப்பு காட்சி வாகனங்களுக்கான தேர்வில் பங்கேற்கவில்லை.
- ❖ 2024, 2025 மற்றும் 2026 ஆம் ஆண்டுகளில் மூன்று ஆண்டு ஒப்பந்தம் கையொப்பமிடப்பட்ட நிலையில் இதன் படி ஒவ்வொரு மாநிலமும் ஒன்றியப் பிரதேசமும் இந்த மூன்று ஆண்டுகளில் ஒரு முறையாவது தனது காட்சி வாகனங்களை காட்சிப் படுத்துவதற்கு

வாய்ப்பினைப் பெறும்.

- ❖ இருபது ஆண்டுகளில் டெல்லி ஏழு முறை அணிவகுப்பு காட்சி வாகனங்களை காட்சிப் படுத்தியதோடு குஜராத் மற்றும் உத்தரப்பிரதேசம் ஆகியவை அவற்றின் அணிவகுப்பு காட்சி வாகனங்களைக் காட்சிப் படுத்துவதற்கு மீண்டும் தேர்ந்தெடுக்கப்பட்டுள்ளன.

1961 ஆம் ஆண்டு தேர்தல் நடத்தை விதிகளில் திருத்தம்

New changes

The Centre has amended Conduct of Election Rules to restrict public access to a section of poll documents

<ul style="list-style-type: none"> ■ The Election Commission says the rule mentions election papers and does not specifically refer to electronic records. In order to remove this ambiguity, the rule has been amended to safeguard misuse of CCTV footage from inside the polling stations 	<ul style="list-style-type: none"> ■ The move comes after a recent direction to the EC by the Punjab and Haryana High Court to share all documents related to Haryana Assembly Elections, including CCTV footage
---	---




- ❖ மத்திய அரசானது, தேர்தல் ஆவணங்களின் ஒரு பிரிவினை பொதுமக்கள் அணுகுவதன் மீது கட்டுப்பாட்டினை விதிக்கும் வகையில் தேர்தல் நடத்தை விதிகளை திருத்தியமைத்துள்ளது.
- ❖ இந்தியத் தேர்தல் ஆணையத்தின் ஒரு முக்கியப் பரிந்துரையைத் தொடர்ந்து சட்டத் துறை அமைச்சகம் வெளியிட்ட ஒரு அறிவிப்பின் மூலம் இது நடைமுறைக்கு கொண்டு வரப்பட்டு உள்ளது.
- ❖ முன்னதாக, 1961 ஆம் ஆண்டு தேர்தல் நடத்தை விதிகளின் 93(2)(a) விதியில், "தேர்தல் தொடர்பான மற்ற அனைத்து ஆவணங்களும் பொது மக்களின் ஒரு மதிப்பாய்விற்கு உட்படுத்தப்படும்" என்று கூறப்பட்டது.
- ❖ இந்தத் திருத்தத்திற்குப் பிறகு, தற்போது அது, "இந்த விதிகளில் குறிப்பிடப் பட்டுள்ள படி தேர்தல் தொடர்பான அனைத்து ஆவணங்களும் பொது மக்களின் பெரும் மதிப்பு ஆய்விற்கு உட்படுத்தப்படும்" என்று குறிப்பிடப்பட்டுள்ளது.
- ❖ ஹரியானா மாநிலச் சட்டமன்றத் தேர்தல் தொடர்பான அனைத்து ஆவணங்களையும் பகிருமாறு இந்தியத் தேர்தல் ஆணையத்திற்கு பஞ்சாப் மற்றும் ஹரியானா உயர் நீதிமன்றம் சமீபத்தில் வழங்கிய வழிகாட்டுதலைத் தொடர்ந்து இந்த நடவடிக்கை மேற் கொள்ளப்பட்டுள்ளது.
- ❖ 1961 ஆம் ஆண்டு தேர்தல் நடத்தை விதிகள் என்பவை 1951 ஆம் ஆண்டு மக்கள் பிரதிநிதித்துவச் சட்டத்தின் கீழ் வரும்.

கிராமப்புற வீடுகளுக்கு குடிநீர் குழாய் இணைப்பு வசதி

- ❖ மத்திய அரசானது, முழுமையாக ஒரு குடிநீர் குழாய் இணைப்பு வசதியினைப் பெறாத கிராமப்புற வீடுகளைக் கொண்டுள்ள மாநிலங்களில் அந்த வசதிகளை ஏற்படுத்தச் செய்வதற்காக அந்தந்த மாநில அரசுகளுடன் இணைந்து மிகத் தீவிரமாக செயல்பட்டு

வருகிறது.

- ❖ சுமார் 79% (15,37,22,950) கிராமப்புறக் குடும்பங்களுக்கு இதுவரையில் குடிநீர் குழாய் இணைப்புகள் வழங்கப்பட்டுள்ளன.
- ❖ 19 கோடிக்கும் அதிகமான கிராமப்புறக் குடும்பங்கள் இந்த வசதி வழங்கீட்டிற்காக அடையாளம் காணப்பட்டுள்ளன.
- ❖ மாநிலங்களில், மேற்கு வங்காளம் 53.9% என்ற குறைவான குடிநீர் குழாய் இணைப்பு வசதியினைக் கொண்டுள்ளது.
- ❖ அதைத் தொடர்ந்து கேரளா 54.13%, ஜார்க்கண்ட் 54.62% மற்றும் இராஜஸ்தான் 54.95% இடம் பெற்றுள்ளன.
- ❖ ஜல் ஜீவன் இயக்கத்தின் கீழ், பதினொரு மாநிலங்கள் மற்றும் ஒன்றியப் பிரதேசங்கள் முழுமையான 100 சதவீத குடிநீர் குழாய் இணைப்பினைப் பெற்றுள்ளன.



உள்நாட்டுப் புலம்பெயர்ந்தோரின் எண்ணிக்கை 2011 – 2023


STATES TO	% of Total Passengers 2023	% of Total Passengers 2012	Statewise In-migrants [Census 2011] ¹⁹	% of Total In-Migrants [Census 2011]
UTTAR PRADESH	12.68	13.16	56452083	12.39
MAHARASHTRA	10.74	12.34	57376776	12.59
WEST BENGAL	7.33	5.00	33448472	7.34
RAJASTHAN	7.19	6.17	22071482	4.84
MADHYA PRADESH	6.75	6.89	24735119	5.43
BIHAR	6.54	6.47	27244869	5.98
KARNATAKA	6.36	5.84	26463170	5.81
TAMIL NADU	6.08	5.89	31274107	6.86
ANDHRA PRADESH	5.73	6.64	38360644	8.42
DELHI	5.16	5.38	7224514	1.59
GUJARAT	5.10	6.00	26898286	5.90
TELANGANA	3.60	3.79		0.00

- ❖ 2011 மற்றும் 2023 ஆகிய ஆண்டுகளுக்கு இடையில் உள்நாட்டுப் புலம்பெயர்ந்தோரின் எண்ணிக்கை சுமார் 12% குறைந்து 40.20 கோடியாக உள்ளது.
- ❖ இம்மதிப்பீட்டின்படி, 2023 ஆம் ஆண்டு நிலவரப்படி உள்நாட்டில் புலம்பெயர்ந்தோரின் மொத்த எண்ணிக்கை 40,20,90,396 ஆக உள்ளது.
- ❖ 2011 ஆம் ஆண்டு மக்கள் தொகை கணக்கெடுப்பின்படி (45,57,87,621) கணக்கிடப்பட்ட

- ❖ புலம்பெயர்ந்தோரின் எண்ணிக்கையுடன் ஒப்பிடுகையில் இது சுமார் 11.78% குறைவு ஆகும்.
- ❖ 2011 ஆம் ஆண்டு மக்கள் தொகைக் கணக்கெடுப்பின்படி மொத்த மக்கள் தொகையில் சுமார் 37.64% ஆக இருந்த புலம்பெயர்வு விகிதம் ஆனது 28.88% ஆகக் குறைந்துள்ளதாக மதிப்பிடப் பட்டுள்ளது.
- ❖ புலம் பெயர்தலுக்கான மூல மையங்களைக் கொண்ட மாவட்டங்கள் டெல்லி, மும்பை, சென்னை, பெங்களூர், கொல்கத்தா போன்ற முக்கிய நகர்ப்புற அமைப்புகளில் உள்ளன.
- ❖ 2011 ஆம் ஆண்டு மக்கள்தொகைக் கணக்கெடுப்பின்படி, உத்தரப் பிரதேசம், மகாராஷ்டிரா, ஆந்திரப் பிரதேசம், பீகார் மற்றும் மேற்கு வங்காளம் போன்ற ஐந்து மாநிலங்கள் ஆனது மொத்த வெளியேற்ற புலம்பெயர்வோரின் எண்ணிக்கையில் 48% பங்கினை கொண்டுள்ளன.
- ❖ இதே போல், மகாராஷ்டிரா, உத்தரப் பிரதேசம், ஆந்திரப் பிரதேசம், மேற்கு வங்காளம் மற்றும் தமிழ்நாடு போன்ற ஐந்து மாநிலங்கள் மொத்த உள்வரும் புலம்பெயர்வோரின் எண்ணிக்கையில் சுமார் 48% பங்கினைக் கொண்டுள்ளன.
- ❖ 1991 முதல் 2001 ஆம் ஆண்டு வரையிலான காலக் கட்டத்தில், புலம்பெயர்ந்தோரின் எண்ணிக்கையின் கூட்டு வருடாந்திர வளர்ச்சி விகிதம் 2.7% ஆக இருந்தது.
- ❖ இது 2001 முதல் 2011 ஆம் ஆண்டு வரையிலான காலக் கட்டத்தில் 3.7% ஆக அதிகரித்து உள்ளது.

சுற்றுச்சூழல் செய்திகள்

வண்ணத்துப் பூச்சி இனங்களின் அதிக எண்ணிக்கை



- ❖ துறையூர் அருகேயுள்ள பச்சமலையில் வண்ணத்துப் பூச்சி இனங்களின் எண்ணிக்கை தொடர்ந்து அதிகரித்து வருவதாக சமீபத்தியக் கணக்கெடுப்பில் கண்டறியப்பட்டு உள்ளது.



- ❖ 2016 ஆம் ஆண்டில் 15 இனங்களும் 2022 ஆம் ஆண்டில் 109 இனங்களும் அடையாளம் காணப்பட்ட நிலையில் தற்போதையக் கணக்கெடுப்பில் அவற்றில் 126 இனங்கள் இந்த மலைகளில் கண்டறியப்பட்டுள்ளன.
- ❖ பச்சமலைக் குன்றுகள் பல காப்புக் காடுகளை உள்ளடக்கியதாகும்.
- ❖ இது செங்காட்டுப்பட்டி நீட்சி, காளியம்மன் கோவில் திட்டு, சோலமதி, கன்னிமார் சோலை, சுற்றுச்சூழல் சார் சுற்றுலாப் பூங்கா பகுதி (மேல் மட்ட செங்காட்டுப்பட்டி) மற்றும் மங்கலம் நீர்வீழ்ச்சி பகுதியின் காப்புக்காடுகளை உள்ளடக்கியது.
- ❖ வாழ்விட மதிப்பீடு ஆனது, கலப்பு இலையுதிர் காடுகள், நதிக்கரை மற்றும் இரண்டாம் நிலை காடுகளின் வளர்ச்சியை உள்ளடக்கியது.
- ❖ சுமார் 126 இனங்களின் ஒரு எண்ணிக்கையானது வளமான வண்ணத்துப் பூச்சியின் எண்ணிக்கை என அழைக்கப்படுகிறது.
- ❖ இந்த மலைக் குன்றுகள் ஆனது 175 வண்ணத்துப் பூச்சி இனங்களைக் கொண்டிருக்கும் ஆற்றல் கொண்டது.

